



## **KUNSILL LOKALI HAL GHARGHUR**

Triq San Nikola, Hal Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

*Minuti tat-tlieta u sebghin laqgħa tal-Hames Kunsill Lokali li nżammiet fl-Ufficcju Amministrattiv tal-Kunsill nhar it-Tlieta 2 ta' Marzu 2010 fis-6:00 p.m.*

### Prezenti

**Sindku  
Vici Sindku  
Kunsillieri**

### Membri

Mario Gauci  
Mark Azzopardi  
Pio Fenech  
Michael Mifsud  
Alfred Muscat

**Agent Segretarju Ezekuttiv**

Fabian Mizzi

## **1 Talba**

**1.1** Il-laqgħa bdiet fis-6.10 p.m. billi intqalet it-talba.

## **2 Approvazzjoni tal-Minuti tal-Laqgħa Nru 72**

**2.1** Is-Sindku staqsa jekk xi hadd xtaqx jipproponi xi emendi fil-minuti ta' l-ahhar laqgħa tal-Kunsill. Peress li ma kienx hemm emendi dawn gew approvati unanimament u iffirmati.

## **3 Punti mtella' mill-minuti**

**3.1** *Para 4.1 – Torri tas-Semaforu:* L-Agent S.E. informa li konna għadna qed nistennew sabiex jinhareg il-*Compliance Certificate*.

**3.2** *Para 4.2 – Kuntratt Gbir ta' l-Iskart:* Is-Sindku nforma li wara li kellu taħdidiet ma' ufficcjali mid-Dipt. Għall-Gvern Lokali kif ukoll ma Sindki ohra, jidher li kull min hareg sejha għida għall-offerti kellu zieda fl-ammont mitlub. Fic-cirkostanzi gie unanimament deciz li hekk kif nircievu xi risposti li konna qed nistennew rigward id-distanzi stipulati fl-offerti kif ukoll il-parametri taz-zieda fil-prezz tal-*fuel*, il-Kunsill jipprocedi u jgħati l-offerta lil kuntrattur li l-offerta tiegħu hi l-aktar wahda vantaggjuza jigifieri ta' Alexander Fenech, Euro Clean Waste Services. L-Agent S.E. gie unanimament awtorizzat li hekk kif jircievi l-informazzjoni imsemmija johrog il-*Letter of Acceptance* filwaqt li s-Sindku u l-Agent S.E. gew awtorizzati sabiex jiffirmaw il-kuntratt il-gdid f'isem il-Kunsill Lokali.

**3.3** *Para 4.3 – Devoluzzjoni Xelter:* Is-S.E. informa li d-Dipt. ta' l-Artijiet issa kien qed jitloq li jsir *survey* tax-xelter. Gie unanimament deciz li jitqabbad il-Perit Hector Zammit sabiex jagħmel dan ix-xogħol. Gie deciz ukoll li għadna nippruvaw ingibu ufficcjali tad-Dipt. ta' l-Artijiet dakinhar li jkun ser isir *survey* sabiex ma jkollniex bzonn noqgħodu nifthu x-xelter darbtejn bi spejjeż zejda.

**3.4** *Para 4.5 – Bankina Triq 31 ta' Marzu:* Is-Sindku nforma li peress li l-haddiema tad-Dipt. tad-Distretti bħalissa jinsabu mpenjati fuq xogħlijiet ohra, x-xogħol fuq din il-



## KUNSILL LOKALI HAL GHARGHUR

Triq San Nikola, Hal Gharghur GHR 1162  
Tel : 2141 4111 Fax : 2141 2626 Mobile : 7941 4111  
Email : gharghur.lc@gov.mt Website : www.gharghur.gov.mt

bankina ghandu jsir aktar il-quddiem.

- 3.5 Para 4.7 – Master Antenna:** Is-Sindku informa li konna ksibna konferma bil-miktub mid-Dipt. tas-Sahha li skond ir-rapport imhejji mill-MCA, il-livell ta' radjazzjoni mhux ta' periklu ghas-sahha tar-residenti. Fic-cirkustanzi gie unanimament deciz li ma jsir xejn aktar.
- 3.6 Para 4.11 – Skema ta' Finanzjament ta' Proġetti Speċjali f' Lokalitajiet Żgħar:** L-Agent S.E. informa li l-applikazzjoni taghna kienet intbghatet fil-hin.
- 3.7 Para 4.15 – Laqgħa tal-Lokalita':** – L-Agent S.E. informa li l-Works Order sabiex isiru l-Parking Bays fil-parti ta' fuq ta' Triq San Gwann kienet intbghatet lill-Koptasin.
- 3.8 Para 6.1 – Approvazzjoni Budget 2010:** – Is-Sindku spjega li l-kopja tal-Budget li kienet intbghatet lill-Kunsillieri aktar kmieni din il-gimgha kienet tirrifletti z-zieda li kien hemm fil-kuntratt tal-Gbir ta' l-Iskart. Din il-verzjoni giet approvata unanimament u l-Agent S.E. intalab sabiex jibghat kopja tal-Budget kif emendat lid-Dipt. għall-Gvern Lokali.
- 3.9 Para 8.4 – Memo 32/2010:** L-Agent S.E. informa li konna applikajna għal għajnuna inkonnessjoni mal-Festival tal-Halib li ser jinzamm fil-21 ta' Marzu 2010.
- 3.10 Para 9.1 – Laqgħa Pulizija tad-Distrett :** Is-Sindku informa lil dawk prezenti li l-laqgħa ma' l-Ispettur Bernard Spiteri kienet saret kif ippjanat u kienu gew diskussi fost l-ohrajn l-attivitajiet tal-Gimgha l-Kbira fir-rahall kif ukoll il-Festival tal-Halib li ser isir fil-21 ta' Marzu.

*Il-Kunsillier M. Mifsud ingħaqad mal-Kunsill fis-6:40 p.m.*

- 3.11 Para 9.2 – Zjara tal-Papa:** Fuq suggeriment tal-Kunsillier A. Muscat, gie unanimament deciz li għandu jigi ordnat *banner* bil-kliem :- '**Hal-Gharghur - 400 Sena Parrocċa 1610 – 2010. Kunsill Lokali**'. Ser nippruvaw inwahhlu dan il-*banner* fil-bidu ta' Triq Santa Katerina meta jkun għaddej il-Papa u wara dan jehel fil-bidu ta' Triq San Gwann. L-Agent S.E. intalab jikseb l-istimi sabiex isir dan il-*banner*.
- 3.12 Para 9.5 – Laqgħa Bitmac (Works) Ltd :** Is-Sindku nforma li l-laqgħa kienet saret kif ippjanat u filwaqt li l-Kunsill baqa jinsisti fuq l-oggezzjonijiet tiegħu, il-kuntrattur kien qabel li jirrevedi l-ammont mitlub għat-tindif tat-triq mid-*debris*. Sadanittant kienet thallset is-somma ta' € 59,812 lill-Bitmac (Works) Ltd. Dan kollu gie unanimament approvat.
- 3.13 Para 9.6 – Haddiema mal-Kunsill :** Is-Sindku nforma li wara l-ahhar laqgħa, l-Agent S.E. kien kellew lit-3 haddiema *attached* mal-Kunsill u spjegalhom l-importanza li jzommu mal-hin tagħhom kif ukoll li waqt dan il-hin jagħmlu x-xogħol assenjat lilhom. Huwa qal ukoll li konna ktibna lid-Dipt. għall-Gvern Lokali sabiex jassenja haddiem iehor ta' l-IPSL gewwa r-rahall peress li originarjament kellna tnejn imma wiehed kien gie trasferit għal lokalita' ohra fuq talba tiegħu stess.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 3.14 Para 9.7 – Gemellagg Giarratana :** L-Agent S.E. informa li kien ghadu jrid jiltaqa mal-Vici Sindku sabiex jiddiskutu din il-materja aktar fid-dettal.
- 3.15 Para 9.8 – Stampar tal-Fuljett tal-Kunsill :**L-Agent S.E. informa li l-*Letter of Acceptance* lil Print Right Ltd. kienet inharget kif approvat fl-ahhar laqgha.
- 3.16 Para 9.9 – Rapport SEAP :** L-Agent S.E. informa li huwa flimkien mal-Kunsillier M. Mifsud kienu evalwaw l-offerti li konna rcivejna. Huwa spjega li qabel ma tigi moghtija l-offerta jkun ahjar li niksbu konferma minghand il-kuntratturi li (1) l-ammont mitlub minnhom ikopri l-ispejjez kollha, (2) li r-rapport finali ser jigi sottomess lill-Kunsill Lokali sa mhux aktar tard mill-25 ta' Mejju 2010 u (3) li l-hlas mill-Kunsill Lokali isir meta jitesta r-rapport. L-Agent S.E. u s-Sindku gew unanimament awtorizzati mill-Kunsill sabiex wara li nircievu l-konferma imsemmija jaghmlu evalwazzjoni u rakkomandazzjoni ghall-kunsiderazzjoni tal-Kunsillieri. L-Agent S.E. gie unanimament awtorizzat sabiex johrog il-*Letter of Acceptance* lil kuntrattur li jigi maghzul mill-maggoranza tal-Kunsillieri.
- 3.17 Para 9.10 – Kwotazzjoni Wi-Fi :** Gie unanimament deciz li ghandha ssir laqgha ma' ufficjali minn GO p.l.c. sabiex jigi spjegat lilna aktar fid-dettal il-kontenut tal-kwotazzjoni taghhom.
- 3.18 Para 9.11 – Festival tal-Halib :** Is-Sindku spjega li l-MRRA kienu accettaw l-offerta tal-Banda San Bartilmew sabiex jippartecipaw f'din l-attivita. Huwa qal ukoll li fuq inizjattiva tal-Kunsillier A. Muscat, il-Kunsill kien ser jiehu hsieb jarma *stand* fil-Pjazza bid-diversi pubblikazzjonijiet li kellu kif ukoll sabiex tinwera l-hidma li wettaq il-Kunsill matul is-snin u l-progetti li gew ippjanati. Gie unanimament deciz li ghandna nressqu t-talba tal-Kumitat ta' l-Armar ghall-kiri ta' l-arbli ghall-bandalori lill-MRRA kif ukoll dwar l-ispejjez ghall-ftuh tat-Torri tas-Semaforu. Gie unanimament approvat ukoll li ssir modifika fil-hadida li izzomm il-bandalori billi din tinbidel ghal wahda ta' l-*aluminium* u dan ghall-prezz ta' madwar €500. Finalment gie deciz li issir laqgha ohra ma l-MRRA fil-gimgha ta' qabel ma issir l-attivita' sabiex nikkonfermaw li kollox hu ippreparat.

#### **4 Approvazzjoni ta' Pagamenti Pendenti**

- 4.1** L-Agent S.E. ipprezenta l-iskeda ta' pagamenti pendenti li kienet tinkludi l-kontijiet li waslu fl-ufficju tal-Kunsill sad-data ta' meta kienet giet ippublikata l-Agenda. Dawn kollha gew approvati unanimament.
- 4.2** L-agent S.E. ipprezenta l-lista ta' l-infieq li sar mill-*Petty Cash* matul Jannar 2010 u din giet approvata unanimament.

#### **5 Ilmenti u Suggerimenti**

- 5.1** Ilment dwar kelb li jkun jiggerra fi Triq Fidiel Zarb. L-Agent S.E. informa li dwar dan l-ilment kien diga sar rapport lill-Pulizija tad-Distrett li min-naha taghhom kienu nformawna li kienu ser jittiehdu l-passi kollha skond il-ligi.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 5.2 Talba sabiex issir *zebra crossing* fi Triq San Gwann. Gie nnotat li ffit metri l-fuq diga hemm *zebra crossing* ohra u ghalhekk il-Kunsill unanimament ma qabilx ma din it-talba.
- 5.3 Talba sabiex statwa li hemm fi Triq il-Gdida fi Triq Dimitriju Farrugia titressaq minhabba xoghlijiet fl-inhawi. Gie innotat li din l-istatwa hija wahda privata u ghalhekk din it-talba ghandha tigi riferuta lil-sid din l-istatwa.
- 5.4 Ilment dwar is-servizz tal-karozzi tal-linja fuq ir-rota 56. L-Agent S.E. informa li dan l-ilment kien diga gie riferut lill-TM ghall-kummenti u azzjoni min-naha taghhom.

### **8 Korrispondenza**

- 8.1 Korrispondenza varja li rcivejna mill-ahhar laqgħa sa llum minghand il-MEPA dwar zviluppi fil-lokalita'.

Din il-korrispondenza giet innotata u gie deciz li l-Kunsill joggezzjona għall-applikazzjoni 2488/09 peress li l-izvilupp propost huwa barra miz-zona tal-bini.

- 8.2 Memo 36/2010 mid-Dipt. għall-Gvern Lokali dwar Kuntratti Mogħtija Mill-Kunsilli Lokali fl-2009.

Din il-korrispondenza giet innotata.

- 8.3 Memo 37/2010 mid-Dipt. għall-Gvern Lokali dwar Konferenza Internazzjonali Dwar il-Gemellaggi.

Din il-korrispondenza giet innotata.

- 8.4 Memo 38/2010 mid-Dipt. għall-Gvern Lokali dwar Zjara tal-Q.T. l-Papa Benedittu XVI f'Malta fis-17 u t-18 ta' April 2010.

Din il-korrispondenza giet innotata

- 8.5 Korrispondenza minghand l-MCA dwar il-possibilita' li jsiru laqgħat gewwa l-ufficccju tal-Kunsill dwar it-televizjoni digitali.

Din il-korrispondenza giet innotata u gie unanimament deciz li l-Kunsill jilqa din it-talba.

- 8.6 Korrispondenza minghand l-AKLM dwar l-iffirmar tal-Patt tas-Sindki li ser issir fl-4 ta' Mejju 2010 gewwa Brussels.

Din il-korrispondenza giet innotata u s-Sindku kkonferma l-attendenza tieghu f'isem il-Kunsill.

- 8.7 Korrispondenza minghand is-CMRU fi hdan il-Korp Tal-Pulizija tinfurmana li t-talba tagħna sabiex il-banda tal-Pulizija tippartecipa f'attivitá organizzata mill-Banda San Bartilmew f'Lulju 2010 ma kienitx giet milquha.

Din il-korrispondenza giet innotata.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

**8.8** Korrispondenza minghand is-Sirens ASC dwar lezzjonijiet ta' l-ghawm ghat-tfal. Gie unanimament deciz li l-Kunsill ghandu jesplora l-possibilita li jipprovdi t-trasport jekk ikun hemm interess ghal dawn il-lezzjonijiet. Gie deciz li jinhargu l-avviz u decizjoni finali tittiehed f'laqgha ohra wara li inkunu nafu kemm applikaw.

**8.9** Korrispondenza minghand it-Taqsima Zghazagh fi hdan il-Ministeru ta' l-Edukazzjoni sabiex il-Kunsill jippromwovi ir-registrar ta' dawk iz-zghazagh li jkunu nteressati li jkunu fost dawk li ser jiltaqghu mal-QT il-Papa gewwa l-Valletta Waterfront.

Din il-korrispondenza giet innotata u t-talba giet milqugha.

**8.10** Korrispondenza minghand it-TCTC dwar *Business Breakfast* li ser jigi organizzat fis-6 ta' Marzu dwar *eCouncils*.

Din il-korrispondenza giet innotata u l-Kunsillier A. Muscat informa li kien ser jattendi.

### **9 Materji Ohra u Mistoqsijiet**

**9.1** Gew ipprezentati l-kwotazzjonijiet li konna gibna ghax-xiri ta' zebgha ghas-sinjali tat-traffiku u gie unanimament deciz li din tibda tinxtara minghand Sigma Coatings (Malta) Ltd. peress li z-zebgha l-bajda li hija l-aktar wahda li tintuza hija l-orhos.

**9.2** Gie unanimament deciz li l-Kunsill jiffirma kuntratt ma' Green MT dwar il-gbir ta' skart riciklat kemm permezz tal-*Bring-in Site* kif ukoll permezz tal-borza l-griza kull nhar ta' Tlieta peress li l-offerta taghhom giet meqjusa bhala l-aktar wahda vantaggjuza.

**9.3** Is-Sindku nforma li l-KKT kien qabel li ghall-Festival tal-Halib jipprovdi s-servizz ta' zewg Gwardjani Lokali. L-Agent S.E. intalab jaghmel talba formali bid-dettalji lill-KKT.

**9.4** Is-Sindku ta dettalji tal-Laqqha tas-Sindki li nzammet fi tmiem il-gimgha li ghaddiet li matulha gew diskussi fost l-ohrajn :

- ✓ L-azzjoni li behsieba tittiehed kontra l-WSC wara li dawn ta' l-ahhar ma baqghux ihallsu ghar-*reinstatement* wara xoghlijiet taghhom.
- ✓ Id-decizjoni li ma jigux accettati hlasijiet ta kontravenzjonijiet mahruga mill-MEPA qabel din taghti lill-Kunsilli Lokali l-ammonti dovuti lilhom.
- ✓ Il-partecipazzjoni tal-Kunsilli Lokali fl-ECAD..
- ✓ Il-hsieb li l-AKLM tibda tipprovdi skema ta' assikurazzjoni - *Public Liability*.
- ✓ Ir-regjuni ser jibdew jiffunzjonaw mill-1 t'April 2010 u li l-ewwel delegi li ser ikollhom ser ikunu dawk tal-bozoz u tal-Gwardjani Lokali.

**9.5** Is-Sindku fakkar li t-Tlieta 16 ta' Marzu kienu ser jinfethu d-diversi offeriti wara s-sejha li l-Kunsill kien hareg u li kien importanti li flimkien ma' l-Agent S.E. ikun



## **KUNSILL LOKALI HAL GHARGHUR**

---

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

---

hawn ta' l-inqas zewg Kunsillieri ohra.

- 9.6** Gie unanimament deciz li l-Kunsill jigbed l-attenzjoni ta' l-ghaqdiet tar-rahall speċjalment tal-Kumitat tan-Nar u ta Dwal Godda dwar il-bzonn li jingieb il-permess tal-Kunsill kull meta jkunu ser jaghmlu xi *billboards* jew *banners* gewwa l-lokalita' u dan sabiex ikunu konformi mal-*Bye Laws* li kienu saru dwar ir-reklamar fit-toroq.

### **10 Aggornament**

- 10.1** Il-laqgħa giet aggornata fid-9:00 p.m. wara li l-*items* fuq l-Agenda gew ezawriti u gie deciz li laqgħa ohra ssir nhar it-Tlieta 23 ta' Marzu 2010 fis-6:00 p.m.

**Mario Gauci**  
Sindku

**Fabian Mizzi**  
Agent Segretarju Ezekuttiv

**23 ta' Marzu 2010**  
Data